



MALTA

TRIBUNAL GHAL TALBIET ZGHAR

**GUDIKATUR DR.
PETER BORG COSTANZI**

Seduta tal-21 ta' Frar, 2006

Talba Numru. 930/2005

Nicola Muscat ID 537325(M)

Vs

**Joseph Camilleri, Anthony Camilleri
u Victoria Galea**

It-Tribunal

Ra l-Avviz tat-talba li bih l-attur talab li l-konvenuti jigu kkundannati jhallsu s-somma ta' erba' mija u hdax-il lira Maltin (Lm411) dovuta kwantu ghal mija u sebgha u tletin lira Maltin u sitta u sittin centezmu (Lm137.66c) minn kull konvenut rapprezentanti sehem ta' sest (1/6) ta' l-ispejjez tar-Registru tal-kawza Citazzjoni numru 250/99GCD ceduta fit-28 t'Ottubru, 2004 skond ftehim maghmul fil-kuntratt tat-13 ta' Lulju, 2004 fl-atti tan-Nutar John Spiteri.

Kopja Informali ta' Sentenza

Bl-ispejjez inkluzi dawk ta' l-Itra Legali u ta' l-Itra Ufficjali tal-25 ta' Frar, 2005.

Ra r-Risposta tal-konvenuti li biha wiegbu illi t-talbiet attrici ghandhom jigu michuda peress illi fil-fatt huwa l-attur li ghar-ragunijiet li jidhru fil-Kontro-Talba ghandu jhallas lill-eccipjenti l-bilanc mill-ispejjez peritali li l-esponenti hallsu fil-kawza numru 250/99GCD.

Ra l-Kontro-Talba tal-konvenuti li biha talbu li l-attur jigi kkundannat ihallas is-somma ta' hames mija u tletin lira Maltin (Lm530) kwantu ghal mija u sitta u sebghin lira Maltin (Lm176) ghal kull sehem minn sitta, spejjez dovuti mill-konvenuti kwantu ghall-ispejjez tal-Perit Tekniku li kellhom jithallsu mill-attur fil-kawza fl-ismijiet "Nicola Muscat et Vs Giuseppe Camilleri et (Citazzjoni numru 250/99GCD)".

Sema' x-xhieda ta' Simone Galea.

Ra l-atti kollha tal-kawza.

Ikkunsidra

Illi mill-provi prodotti jirrizulta illi l-partijiet flimkien ma' ohrajn kienu ko-litiganti f'kawza pendenti quddiem il-Prim' Awla tal-Qorti Civili fl-ismijiet "Nicholas Muscat et Vs Joseph Camilleri et" u fil-mori tal-kawza, permezz ta' kuntratt fl-atti tan-Nutar Dr John Spiteri tat-13 ta' Lulju, 2004, il-partijiet ittransigew il-vertenza u fl-istess kuntratt iddikjaraw hekk:

"Il-komparenti Nicholas Muscat qieghed prezenzjalment jobbliga ruhu li jcedi l-kawza fl-ismijiet Nicholas Muscat et Vs Joseph Camilleri et (Imhallelf Giannino Caruana Demajo) u l-komparenti kollha l-ohra re-konvenuti fil-kawza imsemmija qieghdin prezenzjalment jobbligaw ruhhom li jcedu l-Kontro-Talba li huma ghamlu fl-istess relazzjoni. Illi l-partijiet inoltre jaqblu illi kull wiehed minnhom ghandu jhallas l-ispejjez tal-konsulent legali tieghu. Jinghad ghal kull buon fini illi l-periti nominati fic-citazzjoni msemmija gew diga' mhallsa mill-partijiet.

Il-partijiet jiddikjaraw ghal kull buon fini illi jekk ikun hemm xi spejjez tar-Registru in konnessjoni mal-kawza citata, l-istess ghandhom jinqasmu f'ishma ugwali bejn il-partijiet.”

Illi mill-provi prodotti jirrizulta illi effettivamente kull wiehed mis-sitt ko-litiganti hallas sehmu mill-kont tal-perit, jigifieri 1/6 kull wiehed jigifieri kemm l-attur kif ukoll il-konvenuti. Il-konvenuti qieghdin jikkontendu illi huma ghandhom jircievu rifuzjoni tal-1/6 li huma hallsu lill-perit minghand l-attur Nicola Muscat izda, kif jidher mill-imsemmi kuntratt, il-ftehim bejn il-partijiet kien li kullhadd kellu jhallas 1/6 ta' dan il-perit tant illi fil-mument li gie ffirmit il-kuntratt, ma kienx hemm kwistjoni dwar dan.

Il-kwistjoni tqajmet sussegwentement permezz tal-Kontro-Talba odjerna liema Kontro-Talba tmur kontra dak li hemm dispost fl-imsemmi kuntratt u ghalhekk din ghandha tigi michuda.

Ghar-rigward tat-talba, jirrizulta illi, wara li l-kuntratt gie ffirmit, inhareg il-kont bilancjali tad-dritt tar-Registru u fil-fatt f'din il-kawza l-attur qieghed jitlob li l-konvenuti jigu kkundannati jhallsu sehemhom mid-dritt tar-Registru, proprju kif hemm dispost fl-imsemmi kuntratt ta' divizjoni fuq imsemmi.

Illi ghalhekk it-talba ta' l-attur tidher gustifikata u l-eccezzjoni ghandha tigi michuda.

Ghal dawn il-motivi t-Tribunal jaqta' u jiddeciedi billi jikkundanna lill-konvenuti sabiex ihallsu lill-attur is-somma ta' erba' mija u hdax-il lira Maltin (Lm411) liema somma ghandha tithallas kwantu ghal terz (1/3) ghal kull wiehed u wahda minnhom, u mhux solidarjament bejniethom. L-imghaxijiet jibdedw jiddekorru mid-data ta' din is-sentenza. L-ispejjez tal-kawza jkunu a karigu tal-konvenuti in solidum.

< Sentenza Finali >

Kopja Informali ta' Sentenza

-----TMIEM-----